



Herfyri varð føroyskt ferðalag í Norra, har m.a. vitjað varð hjá norska stórreiðaranum, Per Sævik. Her er tað fyrrv. oljuráðharrin Eyðun Elttør, sum roynir stjórstjórin í Havila samtakinum. Mynd Jan Müller

Vinnudagurin: Føroyingar kunnu fáa íblástur frá øðrum

Jan Müller

07.09.2015 - 15:42

[Oljan.fo](http://oljan.fo)

Vinnudagurin nærkast. Møguleiki verður at hoyra trýggir áhugaverdar fyrilestrar í Norðurlandahúsinum hin 25. september skrivar Vinnuhúsið.

Kristin Skogen Lund hevur sitið í stjórasessinum í norska arbeiðsgevarafelagnum Næringslivets Hovedorganisasjon (NHO) síðani 2012. Kristin hevur drúgvar royndir frá norska vinnulívinum, og hevur tey seinastu 20 árinu sitið í leiðsluni fyri fyrirkur sum Coca-Cola Norge og Telenor. Á Vinnudegnum fer Kristin at tosa um tær avbjóðingar sum norskir fyrirkur, vinnan og almenni geirin virkar undir. Hon hevur áður tosa alment um, at tørvur verður at gera umskipanir og tilliðingar í Noregi, tí at treytirnar fyri eitt nú oljuvinnuni

broytast. Eisini fer Kristin at tosa um, hvat vit í Føroyum kunnu læra av Noregi, og hvørjar framtíðar tillagingar mugu til innan oljuvinnuna.

Jesper Bo Jensen er PhD í stjórn málafrøði og hevur undirvíst og arbeitt við strategiskari planlegging og hagfrøði. Jesper fer á Vinnudegnum at tosa um, hvussu fólkasamansetingin útviklast komandi 10 árin, og hvønn týðning hetta fær fyri arbeiðsmarknaðin. Jesper hevur granskað innan komandi ættlarlið, og hann fer at geva av síni vitan um tey krøv, komandi ættarlið setur, og hvussu fyrítøkur kunnu skapa eitt attraktivt arbeiðsumhvørvi.

Rúnar Reistup hevur arbeitt í Føroyum og uttanlands. Í 2014 gjørdist Rúnar stjóri í Depop, sum er ein “tøknifyritøka” við høvuðssæti í London. Rúnar hevur arbeitt við at koma inná nýggjar marknaðir, og Depop hevur nú opnað deild í USA og Milano. Rúnar fer at greiða frá sínum royndum, og hvat skal til fyri at stovna eina tøkniliga fyrítøku. Hann fer at hugsavna seg um tann føroyska marknaðin og teir móguleikar, sum eru í Føroyum fyri at seta nýggj hugskot og fyrítøkur í verk.